



Ref: 182/2021
Dt-16-6-2021

आदरणीय मंत्री महोदय,

विषय:—श्रीगंगानगर (राजस्थान) से दरभंगा (बिहार) के लिए एक नियमित ट्रेन सेवा प्रारंभ कराने के संबंध में।

बिहार खासकर मिथिला क्षेत्र के लोग आज देश के तमाम जगहों पर अपनी मेहनत एवं प्रतिभा के बल पर अपनी पैठ बना चुके हैं, और प्रवासी के रूप में रहकर भी अपने गाँव से जुड़े हुए हैं। श्रीगंगानगर और हनुमानगढ़ (राजस्थान) अबोहर, मलोट, गिदरबाहा, भटिंडा (पंजाब) में लगभग 2 लाख मिथिलावासी काम करते हैं जिनका अपने गाँव में आना जाना लगा रहता है। श्रीगंगानगर, अबोहर, भटिंडा में आर्मी की कई छावनियाँ, सूरतगढ़ और भटिंडा में वायु सेना का हवाई अड्डा, बी0एस0एफ0 के आई0जी0, डी0आई0जी0 एवं कमांडेंट के कार्यालय हैं, जहाँ मिथिला के जवान काम करते हैं।

वर्तमान में श्री गंगानगर से प्रतिदिन सैकड़ों यात्री, गोरखपुर, सिवान, छपरा, सोनपुर हाजीपुर, मुजफ्फरपुर, समस्तीपुर, दरभंगा, मधुबनी, सीतामढ़ी स्थानों के लिए यात्रा करते हैं। श्रीगंगानगर से दरभंगा के लिए एक भी सीधी ट्रेन नहीं रहने के कारण लोगों को दिल्ली में ट्रेन बदलनी पड़ती है, खासकर परिवार के साथ यात्रा करने पर परेशानी बढ़ जाती है। यात्रियों को यात्रा के क्रम में 12 घंटे का समय तथा आर्थिक नुकसान भी उठाना पड़ता है।

श्रीगंगानगर से दरभंगा तक सीधी ट्रेन सेवा के लिए मिथिला क्षेत्र से संबंधित कई सामाजिक संस्थाएँ यथा पाटलिपुत्र फाउंडेशन, मिथिला सेवा समिति, एकता दुर्गा पूजा समिति एवं अनेकों छठ पूजा समितियाँ लगातार स्थानीय स्तर पर प्रदर्शन और ज्ञापन के माध्यम से मंत्रालय का ध्यान भी आकृष्ट कराते रहे हैं।

अतः अनुरोध है कि श्रीगंगानगर से दरभंगा तक एक नियमित ट्रेन सुविधा उपलब्ध कराने हेतु विचार करना चाहेंगे।

सादर,

भवदीय

Nitish Mishra
(नीतीश मिश्रा) 16.6.21

सेवा में,

श्री पीयूष गोयल जी,
माननीय मंत्री,
रेल मंत्रालय,
भारत सरकार, नई दिल्ली।